

TALBA TAL-FIDILI

TNEJN TAT-22 ĠIMGHA MATUL IS-SENA

Ċel: Fis-sinagoga ta' Nazaret Ġesù juri lilu nnifsu bħala l-Messija midluk mill-Ispirtu s-Santu, li ġie fid-dinja jxandar il-bxara t-tajba lill-fqajrin. Nitolbu biex aħna nilqgħu bil-ferħ il-preżenza haġja ta' Kristu fostna fil-Kelma li illum l-Knisja thabbrilna, u nitolbu:

R/. Agħtina li nhobbu l-liġi tiegħek, Mulej.

1. Għall-Papa, l-isqfijiet u s-saċerdoti, biex jgħixu l-konsagrazzjoni li rċewew fil-jum tal-ordinazzjoni tagħhom billi jfittxu lill-fqajrin tad-dinja biex iwasslulhom l-aħbar sabiha tas-salvazzjoni, nitolbu. R/.

2. Għall-mexxejja tal-ġnus, biex ma jagħlqux widnejhom għall-ilhna profetiċi li jitekllmu favur il-ġustizzja lejn il-foqra, imma jaraw fihom messaggiera tar-rieda ta' Alla favur id-dinjità tal-bniedem, nitolbu. R/.

3. Għall-predikaturi tal-Kelma ta' Alla, biex ma jibżgħux ixandru bl-ghajnuna tal-Ispirtu s-salib ta' Kristu bħala l-qawwa u l-għerf ta' Alla, nitolbu. R/.

4. Għal dawk li huma fqajrin, li jsufri skjavitù, mard jew ingustizzja, biex jemmu fil-qawwa ta' Kristu li jaqbez għall-kawża tal-imsejknin tad-dinja u jagħtihom id-dinjità li jisthoqqilhom, nitolbu. R/.

5. Għalina, biex nemmu li illum qed isehh fostna dak li qed nisimgħu fil-Kelma ta' Kristu, u ma nwarrbux din l-okkażjoni ta' salvazzjoni kif għamlu n-nies ta' Nazaret, nitolbu. R/.

Ċel: Mulej Ġesù Kristu, il-Missier ikkonsagrak biex twassal il-bxara t-tajba lill-fqajrin. Għallimna l-għerf tas-salib u l-umiltà tal-fqajrin, u ifthilna widnejna biex nemmu li illum int qiegħed tkellimna u li fik isehhu l-wegħdiet ta' salvazzjoni li thabbar l-Iskrittura. Int li tgħix u ssaltan għal dejjem ta' dejjem. R/. Amen.

TALBA TAL-FIDILI

TLIETA TAT-22 ĠIMGHA MATUL IS-SENA

Ċel: Ġesù hu l-qaddis ta' Alla, li ġie fid-dinja biex jirbaħ il-qawwa tax-xitan. Fis-sinagoga ta' Kafarnahum Ġesù jehles lil raġel maħkum mix-xitan u jagħtih il-helsien spiritwali. Nitolbu biex aħna wkoll nagħrfu f'Ġesù l-profeta kbir li bih Alla ġie jżur u jifdi l-poplu tiegħu:

R/. Ġesù, qaddis ta' Alla, ismagħna.

1. Biex il-Knisja taqdi bil-fedeltà l-missjoni tagħha li teħles lill-bnedmin mill-qawwa tax-xitan permezz tal-predikazzjoni, tal-penitenza u tal-ministeru tal-helsien tal-Ispirtu, nitolbu. R/.

2. Biex dawk li huma mogħtija għax-xjenza u l-istudju jiskopru l-veru għerf tal-Ispirtu ta' Alla li jagħti sens u tifsira lil kull akkwist u skoperta xjentifika umana, nitolbu. R/.

3. Biex il-persuni li jhossuhom skjavi tal-ħażin minħabba sitwazzjoni ta' dnuw jew problemi spiritwali jersqu bil-fiduċja lejn l-ghajnuna tal-Knisja u jsibu wkoll appoġġ biex jgħixu b'mod pożittiv il-ħajja tagħhom, nitolbu. R/.

4. Biex kull min iħaddem xi xorta ta' awtorità jużaha fl-ispirtu ta' Kristu li ġie fid-dinja biex jaqdi lill-bniedem u jehislu minn dak kollu li jtelliflu s-safa tal-ħarsa tiegħu, nitolbu. R/.

5. Biex din l-Ewkaristija tkun għalina mument li fih ngħarfu lil Kristu, l-għerf ta' Alla, li jehlisna mill-ħażin u jagħtina l-libertà ta' wlied Alla nitolbu. R/.

Ċel: Mulej Ġesù Kristu, agħtina li nagħrfuk bħala l-profeta kbir li Alla baġhat fostna biex teħlisna mill-ħażin u tagħtina l-helsien tal-Ispirtu tiegħek. Ghinna ngħixu fil-ferħ ta' nies hielsa d-don tal-grazzja li nirċievu fil-Kelma u s-sagramenti. Int li tgħix u ssaltan għal dejjem ta' dejjem. R/. Amen.

TALBA TAL-FIDILI

ERBGHA TAT-22 ĠINGHA MATUL IS-SENA

Ċel: L-evangelista Luqa illum jaghtina rakkont ta' ġurnata ta' hidma ta' Ġesù f'Kafarnahum. Jurina lil Ġesù jgħallem fis-sinagoga, ifejjaq l-imxajtnin u l-morda, u jingabar fit-talb lill-Missier, biex imbagħad jistieden lid-dixxipli jmorru miegħu halli jxandar il-bxara t-tajba ma' kullimkien. Nitolbu biex aħna wkoll nimxu wara Kristu fuq l-istil ta' hajja tiegħu:

R/. Iben ta' Alla, mibgħut biex issalvana, ismagħna.

1. Int li tkabbar il-Knisja tiegħek bil-predikazzjoni tal-appostli, ħarisha minn kull firda, u zomm lill-Insara qalb waħda u ruh waħda fix-xhieda li jagħtuk, nitolbu. R/.

2. Int li żrajt il-Kelma tiegħek biex iġġib l-għaqda u l-paċi fost il-bnedmin, ħares lid-dinja tagħna mill-ġhira u l-mibegħda li jġibu l-firda u l-gwerer, nitolbu. R/.

3. Int li fejjagt il-morda ta' Kafarnahum, li għarfu fik l-Iben ta' Alla, fejjag lill-morda tagħna u aġthom faragħ fl-ispirtu u qawwa li tiġi mill-fidi biex jersqu lejha fit-tbatijiet tagħhom, nitolbu. R/.

4. Int li warrabt biex tingħaqad fit-talb mal-Missier, għallimna nsibu hin kuljum biex ningħaqdu miegħek fit-talb qabel ma nibdew il-hidmiet tagħna, nitolbu. R/.

5. Int li stedint lill-appostli jiġi miegħek biex ixxandar il-bxara t-tajba kullimkien, għallimna nohorgu fid-dinja u nsibu l-okkażjoni biex inwasslu l-Evangelju tiegħek fil-kamp tax-xogħol u fis-soċjetà li fiha ngħixu, nitolbu. R/.

Ċel: Mulej Ġesù, inti l-mibgħut mill-Missier biex issalvana. Fejjagħna mill-mard spiritwali tagħna, aġhtina kuraġġ fil-mard tal-ġisem, zommna qalb waħda u ruh waħda fit-talb biex insiru kollaboraturi tas-saltna tiegħek. Int li tgħix u ssaltan għal dejjem ta' dejjem. R/. Amen.

TALBA TAL-FIDILI

HAMIS TAT-22 ĠIMGHA MATUL IS-SENA

Ċel: Nersqu lejn il-Mulej Ġesù bl-atteggjament umli ta' Pietru, li jistqarr li hu midneb quddiem il-qabda mirakoluża tal-ħut, biex hekk ikollna l-ferħ li bħalu l-Mulej jistedinna nimxu warajh u ma nibzghux mill-qawwa tas-salib tiegħu:

R/. Mulej, ilqagħna bħala midinbin.

1. Għall-Papa, biex bħal Pietru jistqarrlek l-imħabba tiegħu quddiem ir-realtà ta' Knisja midinba li għandha bżonn kuraġġ u qawwa biex timxi warajk u ssir sajjieda tal-bnedmin, nitolbu. R/.

2. Għal dawk li jaħsbu li jistgħu jiddominaw fuq l-oħrajn bil-prepotenza u l-qerq ta' mohħhom, biex jiltaqgħu mal-veru gherf ta' Kristu li jhawwad kull pjan qarrieq tal-bnedmin, nitolbu. R/.

3. Għal min iħossu msejjah biex jimxi wara Kristu aktar mill-qrib, biex ma jibzax ikalxa x-xbiek fil-fond u jiddedika ħajtu għas-salvazzjoni ta' ħutu, nitolbu. R/.

4. Għal kull min hu msejken u jfittex il-faraġ, biex bħan-nies li mxew wara Ġesù biex jisimgħu jippriedka fuq l-għadira tal-Galilija, jsib dawl u qawwa bl-għajnuna ta' ħutu l-bnedmin li jwasslulu lil Kristu, nitolbu. R/.

5. Għalina li nħossuna midinbin u ma jisthoqqilniex li Kristu jiġi għandna fl-Ewkaristija, biex naghmlu kuraġġ u ninxtehtu f'riglejh halli jagħtina maħfra u entużjażmu biex naffrontaw l-isfida li nsiru dixxipli tiegħu, nitolbu. R/.

Ċel: Mulej Ġesù Kristu, inti thawwad l-għerf tad-dinja bl-għerf li deher fil-misteru tas-salib tiegħek. Agħtina li ma nibzghux mill-ħtijiet li jbegħeduna minnek biex, bħal Pietru, nersqu lej k b'qalb niedma u nħossu l-ferħ u l-kuraġġ li noħorġu miegħek nistadu fil-baħar fond tad-dinja. Int li tgħix u ssaltan għal dejjem ta' dejjem. R/. Amen.

TALBA TAL-FIDILI

ĠIMGHA TAT-22 ĠIMGHA MATUL IS-SENA

Ċel: Nitolbu lil Alla Missierna li jiġġudika bil-ħniena l-ghemejjel tagħna biex ngħixu bl-ispirtu ta' tiġdid spiritwali ta' dawk li skoprew lil Kristu f'ħajjithom, li ġie fid-dinja biex ikun l-gharus tal-Knisja tiegħu:

R/. Missier, ġeddidna u qaddisna.

1. Għall-Knisja, biex tohroġ mill-imħażen spiritwali tagħha l-benna tal-inbid qadim tal-kontenut tal-fidi, kif ukoll l-inbid ġdid u frisk tal-viċinanza tagħha lejn il-bnedmin fid-dinja tallum, nitolbu. *R/.*

2. Għal dawk li huma responsabbli mill-ġudikatura, biex jaqdu dmirhom bl-onestà u intenzjoni retta, u b'sens ta' fidi fi Kristu l-imħallef veru tal-umanità, nitolbu. *R/.*

3. Għall-bdiewa u dawk li jaħdmu l-art, biex il-Mulej ikattar il-frott ta' hidmiethom b'kotra ta' prodotti bnini, u għal kull min jaħdem fil-produzzjoni tal-inbid biex ikollu annata tajba, nitolbu. *R/.*

4. Għal dawk li jgħixu l-fidi tagħhom b'mod formali, biex jifhmu l-bżonn ta' tiġdid spiritwali profund u awtentiku li jmur 'il hemm mill-ħarsien ta' preċetti, nitolbu. *R/.*

5. Għalina biex insumu mid-dnubiet tagħna u nistennew bil-ferħ l-inbid il-ġdid ta' Kristu l-gharus tagħna, ħalli nkunu damiġġani ġodda, nitolbu. *R/.*

Ċel: Missier qaddis, fil-passjoni ta' Ibnek li xerred demmu għalina fuq is-salib int urejtna fi Kristu l-gharus tagħna, li jġedded is-sagrifiċċju tiegħu fiċ-ċelebrazzjoni tal-Ewkaristija. Ilqagħna għal din il-mejda tal-festa tiegħek biex niġġeddu bil-qawwa tal-inbid ibaqbaq tad-demm ta' Ibnek Ġesù Kristu Sidna, li jgħix u jsaltan għal dejjem ta' dejjem. *R/. Amen.*

TALBA TAL-FIDILI

SIBT TAT-22 ĠIMGHA MATUL IS-SENA

Ċel: Ġesù ġie jippriedka l-ħniena u mhux is-sagrifiċċju. Hu jaqleb ta' taħt fuq il-konvinzjonijiet reliġjużi tal-kapijiet ta' żmien biex juri l-bżonn li mmorru għall-essenzjal tal-ħajja tal-Evangeliu. Nitolbuh u ngħidulu:

R/. Aghmilna strumenti ta' ħniena, Mulej.

1. Għall-ministri tal-Knisja, biex ma jieqfux biss fuq stil ta' ħajja nisranija formali, imma juru l-ħtieġa li l-qima liturġika tkun imsieħba minn għemejjel ta' karità u ta' ġustizzja lejn il-foqra, nitolbu. R/.

2. Għas-soċjetà sekolarizzata li ngħixu fiha, biex ma titlifix is-sens tal-jum tal-Hadd bħala jum ta' mistrieħ mix-xogħol u ta' talb madwar il-mejda tal-familja, nitolbu. R/.

3. Għall-bnedmin li jbatu l-ġuħ, biex il-pajjiżi għonja ma jarmux ir-riżorsi kbar ta' ikel li jipproduċu b'detriment għal min hu bil-ġuħ halli b'hekk iżommu mal-kriterji ekonomiċi ta' swieq ingusti li huma jfasslu, nitolbu. R/.

4. Għal kull min ibati l-inkomprensjoni u jiġi mwarra b'għax jitkellem bil-kuraġġ kontra l-ingustizzja, biex ma jaqtax qalbu quddiem il-falliment apparenti tal-ħidma tiegħu, nitolbu. R/.

5. Għalina li nieħdu sehem minn ħobża waħda magħgħuna mill-qamħ, biex l-Ewkaristija tkun għalina okkażjoni li fiha nagħharfu li ġejna mnissla fi Kristu bil-kelma tal-Evangeliu li smajna, nitolbu. R/.

Ċel: Mulej Ġesù, thalliniex ningħalqu f'reliġjożità formali u bla ħajja, imma għinna nfittxu l-ġustizzja u l-ħniena li inti ġejt biex iġġib fid-dinja, int li int sid is-Sibt, għax għadek taħdem mal-Missier. Int li tgħix u ssaltan għal dejjem ta' dejjem. R/. Amen.

TALBA TAL-FIDILI

IT-TLIETA U GHOXRIN HADD MATUL IS-SENA (Ċ)

Ċel: Li tkun dixxipli ta' Ġesù jfisser li trid thobbu aktar mill-aktar persuni u hwejjeg gheżież li ghandek, u li timxi warajh billi tiċhad ghal dak li trid int u tilqa' bil-ferh is-salib tiegħu. Induru lejn Alla biex jgħallimna nsiru dixxipli veri ta' Ibnu Ġesù:

R/. Għallimna r-rieda tiegħek, o Alla.

1. Sawwab mill-gholi fuq il-Knisja tiegħek id-don tal-għerf tal-Ispirtu qaddis tiegħek, biex turi lill-bnedmin ir-rieda mqaddsa tiegħek, nitolbu. *R/.*

2. Dawwal lill-mexxejja tan-nazzjonijiet biex jahdmu halli tinqered kull forma ta' skjavità moderna u kull sfruttament ta' persuni innoċenti, nitolbu. *R/.*

3. Iddefendi l-kawża ta' dawk il-persuni li għadhom jgħixu bħala skjavi fid-dinja tallum, u li huma sfruttati għal qliegh ekonomiku, jew għall-interessi politiċi, nitolbu. *R/.*

4. Qawwi fir-rieda tagħhom lil dawk li hallew kollox biex ikkonsagraw hajjithom għal Kristu permezz tal-kunsilli evangeliċi ta' faqar, kastità u ubbidjenza, nitolbu. *R/.*

5. Għallimna nhobbuk fuq kollox u fuq kulhadd, b'mod li nsiru dixxipli veri ta' Kristu u nerfgħu s-salib tagħna halli nimxu warajh bil-ferh u l-fedeltà, nitolbu. *R/.*

Ċel: O Alla, inti taf kemm hu diffiċli għalina ninhallu mir-rabtiet affettivi tagħna ma' persuni u affarijiet materjali, u kemm insibuha diffiċli biex naghżlu l-veru ġid tas-sema. Agħtina l-għerf tal-Ispirtu tiegħek, biex inkunu dixxipli li ngorru s-salib tagħna ta' kuljum wara Ibnek Ġesù Kristu Sidna, li jgħix u jsaltan għal dejjem ta' dejjem. *R/. Amen.*

TALBA TAL-FIDILI

29 ta' Awissu **Tifkira tal-Martirju ta' San Ġwann Battista**

Ċel: Ġwanni l-Battista soffra l-martirju bhall-profeti kollha li tkellmu favur il-verità u l-ġustizzja. Hu wassal ix-xhieda tiegħu għal Kristu sal-perfezzjoni tal-martirju u kien il-prekursur tiegħu sa fil-mewt. Nitolbu biex bħalu ahna wkoll inkunu xhieda kuraġġużi ta' Kristu:

R/. Aġhtina l-kuraġġ li nagħtuk xhieda, Mulej.

1. Int li qaddist lil Ġwanni l-Battista fil-ġuf ta' ommu Elizabetta meta qabeż bil-ferħ fiż-żjara tiegħek, imla' lill-Knisja bil-qdusija u l-ferħ fil-missjoni tagħha biex ixxandrek quddiem id-dinja, nitolbu. R/.

2. Int li tajtna fi Ġwanni bniedem li soffra l-mohqrija ta' Erodi għax ta xhieda għall-verità, iddefendi lill-foqra u l-imsejknin tad-dinja li huma maħkumin mit-tirannija ta' mexxejja politiċi bla skrupli, minn reġimi militari, jew minn sistemi ekonomiċi li jisfruttawhom, nitolbu. R/.

3. Int li aċċettajt li titghammed minn Ġwanni fix-xmara Ġordan, qaddes lil dawk li jirċievu l-maġhmudija biex jisimġhu dejjem lehnex, l-Iben li fih il-Missier sab l-għaxqa tiegħu, nitolbu. R/.

4. Int li ridt li Ġwanni jiġi maqful fil-habs minhabba l-ghira, ieqaf ma' dawk kollha li huma vittmi ta' ghira u mibegħda u li jsufri ingustament, nitolbu. R/.

5. Int li għamilt lil Ġwanni l-Battista l-akbar wiehed fost dawk li twieldu min-nisa, għinna ngħixu fi spirtu ta' konverżjoni u penitenza biex nuru d-dinjità ta' wlied Alla li ksibna bil-fidi tagħna fl-Evangelju, nitolbu. R/.

Ċel: Mulej Ġesù, int għażilt lil San Ġwann Battista biex jagħtik l-oġġla xhieda fil-martirju tiegħu. Aġhti lilna li nifirħu fil-glorja li hu kiseb li bħalu ma nibzghux inkunu profeti qalbiena tal-verità quddiem id-dinja li trid raġuni tal-fidi tagħna. Int li tgħix u ssaltan għal dejjem ta' dejjem. R/. Amen.